

(ബി) പ്രസ്തുത പ്ലാന്റിന്റെ നിർമ്മാണത്തിനായി വകയിരുത്തിയ തുക എത്രയാണെന്നും ഇതിന്റെ നിർമ്മാണം ഏത് ഏജൻസിയെയാണ് ഏൽപ്പിച്ചിരിക്കുന്നതെന്നും വ്യക്തമാക്കാമോ ?

(എ&ബി) വയനാട് ജില്ലയിൽ ലിക്വിഡ് മെഡിക്കൽ ഓക്സിജൻ പ്ലാന്റ് നിലവിലില്ല. ദേശീയ ആരോഗ്യ ദൗത്യത്തിന്റെ കോവിഡ് രണ്ടാം പാക്കേജിൽ ഉൾപ്പെടുത്തി 10 കി.ലിറ്റർ സംഭരണ ശേഷിയുള്ള ലിക്വിഡ് മെഡിക്കൽ ഓക്സിജൻ ടാങ്ക് മാനന്തവാടി മെഡിക്കൽ കോളേജ് ആശുപത്രിയിൽ സ്ഥാപിക്കുന്നതിനുള്ള പദ്ധതി രേഖ സമർപ്പിച്ചിട്ടുണ്ട്. കേന്ദ്ര സർക്കാരിന്റെ പി.എം. കെയർ പദ്ധതിയിൽ ഉൾപ്പെടുത്തി സുൽത്താൻ ബത്തേരി താലൂക്ക് ആസ്ഥാന ആശുപത്രിയിൽ മിനിട്ടിൽ 1000 ലിറ്റർ ഉൽപ്പാദന ശേഷിയുള്ള ഓക്സിജൻ ജനറേഷൻ യൂണിറ്റിന്റെ നിർമ്മാണം പുരോഗമിക്കുന്നു. ഇതിനപ്പുറമെ കൽപ്പറ്റ ജനറൽ ആശുപത്രിയിൽ സംസ്ഥാന സർക്കാരിന്റെ ധനസഹായത്തോടെ മിനിട്ടിൽ 500 ലിറ്റർ കപ്പാസിറ്റിയുള്ള ഓക്സിജൻ ജനറേഷൻ സിസ്റ്റം സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. മാനന്തവാടി മെഡിക്കൽ ആശുപത്രിയിൽ സ്ഥാപിക്കുവാൻ ഉദ്ദേശിക്കുന്ന ഓക്സിജൻ ടാങ്ക്, കൽപ്പറ്റ ജനറൽ ആശുപത്രിയിൽ സ്ഥാപിക്കുവാൻ ഉദ്ദേശിക്കുന്ന ഓക്സിജൻ ജനറേഷൻ സിസ്റ്റം എന്നിവയുടെ നിർമ്മാണ നിർവ്വഹണച്ചുമതല കേരള മെഡിക്കൽ സർവ്വീസസ് കോർപ്പറേഷനും സുൽത്താൻ ബത്തേരി താലൂക്ക് ആസ്ഥാന ആശുപത്രിയിലെ ഓക്സിജൻ ജനറേഷൻ യൂണിറ്റിന്റെ നിർമ്മാണ നിർവ്വഹണ ചുമതല ഡി.ആർ.ഡി.ഒ.-യ്ക്കും സി.പി.ഡബ്ല്യു.ഡി-ക്കുമാണ്.

നാഷണൽ ക്വാളിറ്റി അഷ്വറൻസ് സ്റ്റാൻഡേർഡ് (എൻ.ക്യു.എ.എസ്.)

അംഗീകാരം

225 (3252) ശ്രീ. എം. വിജിൻ: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ആരോഗ്യപരിപാലന രംഗത്ത് മികവ് പുലർത്തുന്ന സർക്കാർ ആശുപത്രികൾക്കായി കേന്ദ്ര സർക്കാർ ഏർപ്പെടുത്തിയ നാഷണൽ ക്വാളിറ്റി അഷ്വറൻസ് സ്റ്റാൻഡേർഡ് (എൻ.ക്യു.എ.എസ്.) അംഗീകാരം സംസ്ഥാനത്ത് എത്ര കുടുംബാരോഗ്യ കേന്ദ്രങ്ങൾക്ക് ലഭിച്ചിട്ടുണ്ട്?

കേരളത്തിലെ 78 കുടുംബാരോഗ്യ കേന്ദ്രങ്ങൾക്ക് കേന്ദ്ര സർക്കാർ ഏർപ്പെടുത്തിയ നാഷണൽ ക്വാളിറ്റി അഷ്വറൻസ് സ്റ്റാൻഡേർഡ് (എൻ.ക്യു.എ.എസ്.) അംഗീകാരം ലഭിച്ചിട്ടുണ്ട്. എൻ.ക്യു.എ.എസ്. അംഗീകാരം ലഭിച്ചിട്ടുള്ള കുടുംബാരോഗ്യ കേന്ദ്രങ്ങളുടെ പട്ടിക അനുബന്ധം 1 ആയി ചേർക്കുന്നു.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) കണ്ണൂർ ജില്ലയിൽ പ്രസ്തുത അംഗീകാരം ലഭിച്ച കുടുംബാരോഗ്യ കേന്ദ്രങ്ങൾ ഏതൊക്കെയാണ്; വിശദമാക്കാമോ?

കണ്ണൂർ ജില്ലയിൽ എൻ.കൃ.എ.എസ്. അംഗീകാരം ലഭിച്ചിട്ടുള്ള കുടുംബാരോഗ്യ കേന്ദ്രങ്ങളുടെ പട്ടിക അനുബന്ധം 2 ആയി ചേർക്കുന്നു.*

ആര്യങ്കാവ് പി.എച്ച്.സി.-ക്ക് അനുവദിച്ച ആംബുലൻസ്

226 (3253) ശ്രീ. പി. എസ്. സുപാൽ: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) കൊല്ലം ജില്ലയിൽ പുനലൂർ നിയോജകമണ്ഡലത്തിലെ ആര്യങ്കാവ് പി.എച്ച്.സി.-യിൽ എം.എൽ.എ. ഫണ്ടിൽനിന്നും അനുവദിക്കപ്പെട്ട ആംബുലൻസ് വാങ്ങി നൽകിയിട്ടുണ്ടോ;

(ബി) പ്രസ്തുത ആംബുലൻസ് വാങ്ങി നൽകുന്നതുമായി ബന്ധപ്പെട്ട് എന്തെങ്കിലും നിയമ സാങ്കേതിക തടസ്സങ്ങൾ നിലവിലുണ്ടോയെന്ന് വ്യക്തമാക്കാമോ?

(എ&ബി) ആംബുലൻസ് വാങ്ങിയിട്ടുണ്ട്. ഫ്രീസർ സൗകര്യമുള്ള ആംബുലൻസ് വാങ്ങുന്നതിനാണ് ജില്ലാ കളക്ടർ ഭരണാനുമതി പുറപ്പെടുവിച്ചിരുന്നത്. എന്നാൽ ഫ്രീസർ സൗകര്യമുള്ള ആംബുലൻസ് GeM സെറ്റിൽ ലഭ്യമല്ലാതിരുന്നതിനാൽ ഫ്രീസർ സൗകര്യമില്ലാത്ത ആംബുലൻസ് വാങ്ങുന്നതിന് അനുമതി പുതുക്കി ഉത്തരവ് പുറപ്പെടുവിക്കുകയുണ്ടായി. 30-4-2021-ലെ സ.ഉ (സാധാ) നമ്പർ 986/21/ആകവ പ്രകാരം ആംബുലൻസ് ആരോഗ്യവകുപ്പ് ഡയറക്ടറുടെ പേരിൽ രജിസ്റ്റർ ചെയ്യാൻ അനുമതി നൽകിയിട്ടുണ്ട്. തുടർന്ന് ഫ്രീസർ സൗകര്യമില്ലാത്ത ആംബുലൻസ് GeM (Govt.e-Marketplace)-ൽനിന്ന് വാങ്ങിയിട്ടുണ്ട്.

(സി) കോവിഡ് പ്രതിരോധപ്രവർത്തനങ്ങളുടെ ഭാഗമായി ഉപയോഗിക്കേണ്ട പ്രസ്തുത ആംബുലൻസ് ആര്യങ്കാവ് പി.എച്ച്.സി.-ക്ക് അടിയന്തരമായി ലഭ്യമാക്കുന്നതിനുള്ള നടപടി സ്വീകരിക്കുമോ?

വാഹനം വാങ്ങി കഴിഞ്ഞതിനാൽ ആർ.റ്റി.ഒ. മുഖേന വാഹനത്തിന്റെ രജിസ്ട്രേഷൻ നടപടി അടിയന്തരമായി സ്വീകരിച്ചുവരികയാണ്. ടി വാഹനത്തിന്റെ രജിസ്ട്രേഷൻ ഇൻഷുറൻസ് നടപടികൾ സ്വീകരിക്കുന്നതിന് മെഡിക്കൽ ഓഫീസറെ ചുമതലപ്പെടുത്തിയിട്ടുണ്ട്. നടപടികൾ പൂർത്തിയാകുന്ന മുറയ്ക്ക് ആംബുലൻസ് സമാപനമേധാവിക്ക് കൈമാറുന്നതാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.